
МИЗИ МУДАВВАР ДАР МАВЗУИ «ЛИБОСИ МИЛЛӢ - ТАҶАССУМГАРИ ФАРҶАНГИ МИЛЛӢ»

Submitted by Ҳайати тадорукот on 29 May, 2024 - 15:33

[1]

Баргузори мизи мудаввар дар мавзуи «Либоси миллӣ - таҷассумгари фарҳанги миллӣ»

Рӯзи 29-уми майи соли 2024 дар толори Кумитаи забон ва истилоҳоти назди Ҳукумати Ҷумҳурии Тоҷикистон чиҳати иҷрои дастури супоришҳои Асосгузори сулҳу ваҳдати миллӣ - Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон мизи мудаввар дар мавзуи «Либоси миллӣ - таҷассумгари фарҳанги миллӣ» бо иштироки бонувони Кумита баргузор гардид.

Раиси шурои занони Кумита Фарҳодова С.А. чорабиниро ифтитоҳ намуда, аз ҷумла, зикр намуд, ки боиси хурсандист, ки дар даврони соҳибистиқлолии кишвар роҳбарияти мамлакат ба эҳёи ҳунарҳои мардумӣ, ташвиқу тарғиби либоси миллӣ таваҷҷуҳи хоса зоҳир менамояд. Чунки либоси миллӣ яке аз нишонаҳои асосии фарҳангу тамаддун, таҷассумгари расму оин, нишони зебоипарастӣ ва ифтихори миллатҳои мухталифи дунё ба ҳисоб меравад. Либоси миллӣ ёдгори аз гузаштагон буда, аз даврони қадим то ба имрӯз зебӣ ва назокату нафисии худро гум накардааст ва минбаъд низ аз байн нахоҳад рафт.

Асосгузори сулҳу ваҳдати миллӣ – Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон борҳо ба занҳои тоҷик муроҷиат намуда, таъкид кардаанд: «Як бор ба тарзи либоспӯшии модарони худамон нигарем, магар ягон нуқсон дорад?». Мардуми моро дар навбати аввал аз рӯи либоспӯшиашон мешиносанд.

Аз ин рӯ, мо занону бонувон бояд ба тақлидкориву бегонапарастӣ роҳ надихем, чунки миллати тоҷик унсурҳои миллии хоси худро дорад. Ба бар намудани либоси миллӣ аз кас маҳорат ва маърифату фарҳанги хосро талаб мекунад.

Сипас иштирокдорони чорабинӣ ҷиҳати арҷ гузоштан ба фарҳанги миллӣ ва анъанаҳои неки аҷдодӣ, махсусан, ташвиқу таълиқи либоси миллӣ – атласу адрас, чакан, зебову шинам будани либоси миллӣ, шарҳу тавзеҳи вожаи чакан дар асоси фарҳангномаҳо ва ба ҷаҳониён муаррифӣ намудани онҳо ибрози андеша намуданд.

Content rating: 5

Average: 5 (1 vote)

Category:

- [Ахбори рӯз](#) [2]

Source URL: <https://istilohot.tj/en/node/7031>

Links

[1] https://istilohot.tj/sites/default/files/field/image/IMG_20240529_160119_430.jpg [2] <https://istilohot.tj/en/taxonomy/term/10>